



26 - ஸுந்த³ரகாண்ட³ ஷட்³விம்ஸ: ஸர்க³:

ப்ராண த்யாக³ நிஸ்சய:

ப்ரஸக்தாஸ்ரு முகீ²த்யேவம் ப்³ருவந்தீ ஜநகாத்மஜா ।

அதோ⁴முக² முகீ² பா³லா விலப்து முபசக்ரமே ॥ 1 ॥

உந்மத்தேவ ப்ரமத்தேவ ப்⁴ராந்த சித்தேவ ஸோசதீ ।

உபாவ்ருத்தா கிஸோரீவ விவேஷ்டந்தீ மஹீதலே ॥ 2 ॥

ராக⁴வஸ்ய ப்ரமத்தஸ்ய ரக்ஷஸா காமரூபிணா ।

ராவணேந ப்ரமத்²யாஹ மாநீதா க்ரோஸதீ ப்³லாத் ॥ 3 ॥

ராக்ஷஸீவஸ மாபந்நா ப்⁴ர்த்ஸ்யமாநா ஸுதா³ருணம் ।

சிந்தயந்தீ ஸுது³:கா²ர்தா நாஹம் ஜீவிது முத்ஸஹே ॥ 4 ॥

ந ஹி மே ஜீவிதை ரர்தோ² நைவார்தை²ர் ந ச பூ⁴ஷணை: ।

வஸந்த்யா ராக்ஷஸீ மத்⁴யே விநா ராமம் மஹாரத²ம் ॥ 5 ॥

அஸ்ம ஸாரமித³ம் நூந மத்²வா(அ)ப்ய ஜராமரம் ।

ஹ்ருத³யம் மம யேநேத³ம் ந து³:கே² நாவஸீர்யதே ॥ 6 ॥

தி⁴ங்மா மநார்யா மஸதீம் யா(அ)ஹம் தேந விநா க்ருதா ।

முஹூர்தமபி ரக்ஷாமி ஜீவிதம் பாப ஜீவிதா ॥ 7 ॥

சரணேநாபி ஸவ்யேந ந ஸ்ப்ருஸேயம் நிஸாசரம் ।

ராவணம் கிம் புநரஹம் காமயேயம் விக³ர்ஹிதம் ॥ 8 ॥

ப்ரத்யாக்²யாதம் ந ஜாநாதி நாத்மாநம் நாத்மந: குலம் ।

யோ ந்ருஸம்ஸ ஸ்வபா⁴வேந மாம் ப்ரார்த²யிது மிச்ச²தி ॥ 9 ॥

சி²ந்நா பி⁴ந்நா விப⁴க்தா வா தீ³ப்தே வாக்³நௌ ப்ரதீ³பிதா ।

ராவணம் நோப திஷ்டே²யம் கிம் ப்ரலாபேந வஸ்சிரம் ॥ 10 ॥

க்²யாத: ப்ராஜ்ஞ: க்ருதஜ்ஞஸ்ச ஸாநுக்ரோஸஸ்ச ராக⁴வ: ।

ஸத்³வ்ருத்தோ நிரநுக்ரோஸ: ஸங்கே மத்³பா⁴க்³ய ஸங்க்ஷயாத் ॥ 11 ॥



ராக்ஷஸாநாம் ஜநஸ்தா²நே ஸஹஸ்ராணி சதுர்த³ஸ ।

யேநைகேந நிரஸ்தாநி ஸ மாம் கிம் நாபி⁴பத்³யதே ॥ 12 ॥

நிருத்³தா⁴ ராவணேநாஹ மல்ப வீர்யேண ரக்ஷஸா ।

ஸமர்த²: க²லு மே ப⁴ர்தா ராவணம் ஹந்து மாஹவே ॥ 13 ॥

விராதோ⁴ த³ண்ட³காரண்யே யேந ராக்ஷஸ புங்க³வ: ।

ரணே ராமேண நிறுத: ஸ மாம் கிம் நாபி⁴பத்³யதே ॥ 14 ॥

காமம் மத்⁴யே ஸமுத்³ரஸ்ய லங்கேயம் து³ஷ்ப்ரத⁴ர்ஷணா ।

ந து ராக⁴வ பா³ணாநாம் க³திரோ தீ⁴ஹ வித்³யதே ॥ 15 ॥

கிம் து தத் காரணம் யேந ராமோ த்³ருட⁴ பராக்ரம: ।

ரக்ஷஸா பஹ்ருதாம் பா⁴ர்யா மிஷ்டாம் நாப்⁴யவபத்³யதே ॥ 16 ॥

இஹஸ்தா²ம் மாம் ந ஜாநீதே ஸங்கே லக்ஷ்மண பூர்வஜ: ।

ஜாநந்நபி ஹி தேஜஸ்வீ த⁴ர்ஷணம் மர்ஷயிஷ்யதி ॥ 17 ॥

ஹ்ருதேதி யோ(அ)தி⁴ க³த்வா மாம் ராக⁴வாய நிவேத³யேத் ।

க்³ருத்⁴ர ராஜோ(அ)பி ஸ ரணே ராவணேந நிபாதித: ॥ 18 ॥

க்ருதம் கர்ம மஹத்தேந மாம் ததா²ப்⁴யவ பத்³யதா ।

திஷ்ட²தா ராவண த்³வந்த்³வே வ்ருத்³தே⁴நாபி ஜடாயுஷா ॥ 19 ॥

யதி³ மாமிஹ ஜாநீயாத்³ வர்தமாநாம் ஸ ராக⁴வ: ।

அத்³ய பா³ணைரபி⁴ க்ருத்³த⁴: குர்யால் லோக மராக்ஷஸம் ॥ 20 ॥

வித⁴மேச்ச புரீம் லங்காம் ஸோஷயேச்ச மஹோத³தி⁴ம் ।

ராவணஸ்ய ச நீசஸ்ய கீர்திம் நாம ச நாஸயேத் ॥ 21 ॥

ததோ நிறுத நாதா²நாம் ராக்ஷஸீநாம் க்³ருஹே க்³ருஹே ।

யதா²ஹ மேவம் ருத³தீ ததா² பு⁴யோ ந ஸம்ஸய: ॥ 22 ॥

அந்விஷ்ய ரக்ஷஸாம் லங்காம் குர்யாத்³ ராம: ஸலக்ஷ்மண: ।

ந ஹி தாப்⁴யாம் ரிபுர் த்³ருஷ்டோ முஹூர்த மபி ஜீவதி ॥ 23 ॥



சிதா தூ⁴மா குலபதா² க்³ருத்⁴ர மண்ட³ல ஸங்குலா ।

அசிரேண து லங்கேயம் ஸ்மஸாந ஸத்³ருஸீ ப⁴வேத் ॥ 24 ॥

அசிரேணைவ காலேந ப்ராப்ஸ்யாம் யேவ மநோரத²ம் ।

து³ஷ்ப்ரஸ்தா²நோ(அ)ய மாக்²யாதி ஸர்வேஷாம் வோ விபர்யயம் ॥ 25 ॥

யாத்³ருஸா நீஹ த்³ருஸந்தே லங்காயா மஸுபா⁴நி வை ।

அசிரேண து காலேந ப⁴விஷ்யதி ஹத ப்ரபா⁴ ॥ 26 ॥

நூநம் லங்கா ஹதே பாபே ராவணே ராக்ஷஸாத⁴மே ।

ஸோஷம் யாஸ்யதி து³ர்த⁴ர்ஷா ப்ரமதா³ வித⁴வா யதா² ॥ 27 ॥

புண்யோத்ஸவ ஸமுத்தா² ச நஷ்ட ப⁴ர்த்ரீ ஸ ராக்ஷஸீ ।

ப⁴விஷ்யதி புரீ லங்கா நஷ்ட ப⁴ர்த்ரீ யதா²ங்க³நா ॥ 28 ॥

நூநம் ராக்ஷஸ கந்யாநாம் ருத்³ந்தீநாம் க்³ருஹே க்³ருஹே ।

ஸ்ரோஷ்யாமி ந சிராதே³வ து³:கா²ர்தாநா மிஹ த்⁴வநிம் ॥ 29 ॥

ஸாந்த⁴காரா ஹதத்³யோதா ஹத ராக்ஷஸ புங்க³வா ।

ப⁴விஷ்யதி புரீ லங்கா நிர்த³க்தா⁴ ராம ஸாயகை: ॥ 30 ॥

யதி³ நாம ஸ ஸுரோ மாம் ராமோ ரக்தாந்த லோசந: ।

ஜாநீயாத்³ வர்தமாநாம் ஹி ராவணஸ்ய நிவேஸநே ॥ 31 ॥

அநேந து ந்ருஸம்ஸேந ராவணே நாத⁴மேந மே ।

ஸமயோ யஸ்து நிர்தி³ஷ்டஸ் தஸ்ய காலோ(அ)யமாக்³த: ॥ 32 ॥

அகார்யம் யே ந ஜாநந்தி நைர்ருதா: பாப காரிண: ।

அத⁴ர்மாத்து மஹோத்பாதோ ப⁴விஷ்யதி ஹி ஸாம்ப்ரதம் ॥ 33 ॥

நைதே த⁴ர்மம் விஜாநந்தி ராக்ஷஸா: பிஸிதாஸநா: ।

த்⁴ருவம் மாம் ப்ராதராஸார்தே² ராக்ஷஸ: கல்பயிஷ்யதி ॥ 34 ॥

ஸாஹம் கத²ம் கரிஷ்யாமி தம் விநா ப்ரிய த்³ர்ஸநம் ।

ராமம் ரக்தாந்த நயந மபஸ்யந்தீ ஸுது³:கி²தா ॥ 35 ॥



யதி³ கஸ்சித் ப்ரதா³தா மே விஷஸ்யாத்³ய ப⁴வேதி³ஹ ।

கூதிப்ரம் வைவஸ்வதம் தே³வம் பஸ்யேயம் பதிநா விநா ॥ 36 ॥

நாஜாநாஜ் ஜீவதீம் ராம: ஸ மாம் லக்ஷ்மண பூர்வஜ: ।

ஜாநந்தௌ தெள ந குர்யாதாம் நோர்வ்யாம் ஹி மம மார்க்³ணம் ॥ 37 ॥

நூநம் மமைவ ஸோகேந ஸ வீரோ லக்ஷ்மணாக்³ரஜ: ।

தே³வலோக மிதோ யாதஸ் த்யக்த்வா தே³ஹம் மஹீதலே ॥ 38 ॥

த⁴ந்யா தே³வா: ஸக³ந்த⁴ர்வா: ஸித்³தா⁴ஸ்ச பரமர்ஷய: ।

மம பஸ்யந்தி யே நாத²ம் ராமம் ராஜீவ லோசநம் ॥ 39 ॥

அத²வா ந ஹி தஸ்யார்தோ² த⁴ர்ம காமஸ்ய தீ⁴மத: ।

மயா ராமஸ்ய ராஜர்ஷேர் பா⁴ர்யயா பரமாத்மந: ॥ 40 ॥

த்³ருஸ்யமானே ப⁴வேத் ப்ரீதி: ஸௌஹ்ருத³ம் நாஸ்த்யபஸ்யத: ।

நாஸ்யந்தி க்ருதக்⁴நாஸ்து ந ராமோ நாஸ்யிஷ்யதி ॥ 41 ॥

கிம் நு மே ந கு³ணா: கேசித் கிம் வா பா⁴க்³யக்ஷயோ மம ।

யாஹம் ஸீதா³மி ராமேண ஹீநா முக்²யேந பா⁴மிநீ ॥ 42 ॥

ஸ்ரேயோ மே ஜீவிதாந் மர்தும் விஹீநாயா மஹாத்மந: ।

ராமா த³க்லிஷ்ட சாரித்ராச் சூ²ராச் ச²த்ரு நிப³ர்ஹணாத் ॥ 43 ॥

அத²வா ந்யஸ்த ஸஸ்த்ரௌ தெள வநே மூலப²லாஸரிநௌ ।

ப்⁴ராதரௌ ஹி நரஸ்ரேஷ்டௌ² ஸம்வ்ருத்தௌ வநகோ³சரௌ ॥ 44 ॥

அத²வா ராக்ஷஸேந்த்³ரேண ராவணேந து³ராத்மநா ।

ச²த்³மநா ஸாதி³தௌ ஸூரௌ ப்⁴ராதரௌ ராம லக்ஷ்மணௌ ॥ 45 ॥

ஸா(அ)ஹமேவம் க³தே காலே ப⁴ர்து மிச்சா²மி ஸர்வதா² ।

ந ச மே விஹிதோ ம்ருத்யு ரஸ்மிந் து³:கே²(அ)பி வர்ததி ॥ 46 ॥

த⁴ந்யா: க²லு மஹாத்மானோ முநயஸ் த்யக்த கில்பி³ஷா: ।

ஜிதாத்மானோ மஹாபா⁴கா³ யேஷாம் ந ஸ்த: ப்ரியாப்ரியே ॥ 47 ॥



ப்ரியாந்ந ஸம்ப⁴வேத்³ து³:க² மப்ரியா த³தி⁴கம் ப⁴யம் ।
தாப்⁴யாம் ஹி யே வியுஜ்யந்தே நமஸ்தேஷாம் மஹாத்மநாம் ॥ 48 ॥

ஸாஹம் த்யக்தா ப்ரியார்ஹேண ராமேண விதி³தாத்மநா ।
ப்ராணாம்ஸ் த்யக்ஷயாமி பாபஸ்ய ராவணஸ்ய க³தா வஸம் ॥ 49 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ ஷட்³விம்ஸ: ஸர்க³: ॥ 26 ॥